

## تفسیر ”حسن الحدیث“ - ایک مطالعہ

### الطاں احمد عظیمی

دنیا کی تقریباً ہر زبان میں قرآن کے ترجمہ و تفسیر کا کام ہوا ہے اور اردو زبان بھی اس خیر و برکت سے محروم نہیں ہے۔ اردو میں جو تفسیری کام ہوا ہے وہ کمیت اور کیفیت دونوں اعتبار سے بلا مبالغہ بڑا و قیع اور منفرد ہے۔

اس وقت جو تفسیر میرے زیر مطالعہ ہے اس کا نام ”حسن الحدیث“ ہے اور اس کے مصنف شیعہ عالم علامہ طالب جو ہری چین جولا ہور (پاکستان) کے رہنے والے ہیں۔ اس اعتراف میں کوئی حرج نہیں کہ میں اب تک صاحب تفسیر کے نام اور کام دونوں سے واقف نہیں تھا۔ خیر، دیر ہی سے ہی، اس عمدہ تفسیر کے مطالعہ کی سعادت حاصل ہوئی۔

”حسن الحدیث“ کی جلد دوم جو سورۃ بقرہ (آیات ۸۷-۸۹) کی تفسیر پر مشتمل ہے، کے شروع میں صاحب تفسیر نے ’حرف آغاز‘ کے عنوان سے چند اہم تفسیری مباحث پر گفتگو کی ہے۔ میں اس مضمون میں اپنی بحث کو ان ہی مباحث تک محدود رکھوں گا۔ فاضل مفسر نے ’حرف آغاز‘ میں سب سے پہلے جس عنوان کے تحت گفتگو کی ہے وہ ”نزلوں قرآن“ ہے، اور اس کے بعد دوسرا عنوان ”وجود خدا کی و مستقل دلیلیں“ ہے۔ اول الذکر عنوان سے میں اس لیے تعریض نہیں کروں گا کہ اس پر آگے ایک اور عنوان کے تحت گفتگو آگئی ہے۔ دوسرا عنوان میرے نزدیک تفسیر سے غیر متعلق ہے اس لیے اس کو بھی چھوڑتا ہوں۔ اس کے آگے ”ابلاغی حیثیت“ کا عنوان ہے اور اسی سے میں اپنی بات کا آغاز کرتا ہوں۔

اس عنوان کے تحت صاحب تفسیر نے عمدہ بحث کی ہے اور ایک اہم سوال اٹھایا

کہ: ”یہ قرآن جو ہادی بھی ہے اور اللہ کی حجت بالغ بھی، کیا اپنے ابلاغ میں مستقل ہے یا سہاروں کا محتاج ہے۔ اسے معلوم کرنے کے لیے یہ ضروری ہے کہ ہم خود قرآن کے بیانات کو اپنے لیے مشعل راہ بنائیں اور یہ معلوم کرنے کی کوشش کریں کہ وہ خود اپنے متعلق کیا وضاحت فرماتا ہے۔ اس مقام پر فقط چند مثالیں درج کی جاتی ہیں: هُدًى لِّلْمُعْقِنِينَ، (البقرة: ۲۲)، هُدًى لِلنَّاسِ (البقرة: ۱۸۵/۲)، وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ (آلہ الحکم: ۸۹/۱۶)، كِتَابٌ أَحْكَمَتْ آيَةٌ ثُمَّ فُصِّلَتْ مِنْ لَدُنْ حَكِيمٍ خَبِيرٍ (ہود: ۱۱)، كِتَابٌ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى الْنُّورِ (ابراهیم: ۱۳)، الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عِوَاجًا (الکھف: ۱۸)، كِتَابٌ فُصِّلَتْ آيَاتُهُ قُرْآنًا عَرَبِيًّا لِقَوْمٍ يَعْلَمُونَ (حمدہ: ۳۷/۳۱)، وَلَقَدْ يَسَّرْنَا الْقُرْآنَ لِلَّذِكُرِ فَهُلْ مِنْ مُذَكَّرٍ (اقمر: ۱۷/۵۲)۔

ان مثالوں کو نقل کرنے کے بعد فاضل مصنف نے لکھا ہے: ”ان آیات سے جو نتائج برآمد ہوتے ہیں وہ یہ ہیں کہ یہ کتاب پوری انسانیت کے لیے ہدایت ہے، مسلمانوں، مومنوں، متقیوں اور احسان کرنے والوں کے لیے ہدایت ہے۔ یہ کتاب اپنے مضامین میں حکم بھی ہے اور مفصل بھی۔ اس کتاب کے ذریعہ انسان تاریکیوں سے نور کی طرف لے جائے جاتے ہیں۔ یہ کتاب نصیحت حاصل کرنے کے لیے خوش خبری دینے والی بھی ہے اور ڈرانے والی بھی۔ مذکورہ آیات سے یہ بات ثابت ہوتی ہے کہ قرآن مجید اپنے ابلاغ اور اپنے معانی و مطالب کے بیان میں بہت صریح اور واضح ہے اور اسے ہر درجہ کا انسان اپنی سطح کے مطابق سمجھ بھی سکتا ہے اور اس سے استفادہ بھی کر سکتا ہے۔ یعنی یہ کوئی مشکل، مغلق اور گنجلک کتاب نہیں ہے، جسے عقل انسانی نہ سمجھ سکے اور نتائج کا استنباط و اخراج نہ کر سکے۔“

اس اہم اور مفید گفتگو کے بعد فاضل مفسر نے ”قرآن فہمی میں عقل کا کردار“ کے عنوان سے بحث کی ہے۔ اس سلسلے میں انہوں نے کمی ایک آیتیں نقل کر کے واضح کیا ہے کہ اللہ نے اپنی آیات میں تدریج کا حکم دیا ہے، اس لیے ”ہر انسان کو حق ہے کہ وہ اسے

پڑھے اور سمجھئے اور اس کے مطالب میں غور و فکر اور تعقل اور تدبیر سے کام لے اور بقدر استعداد و نصیحت حاصل کرے۔ یہ کتاب بھیجی ہی اس لیے گئی ہے کہ اس میں غور و فکر کیا جائے اور اس نتیجے تک پہنچے کی کوشش کی جائے جس نتیجے تک یہ کتاب پہنچانا چاہتی ہے، ”جس

عام طور پر یہ سمجھا جاتا ہے کہ اس تدریب کا تعلق ان آیات سے ہے جن کو قرآن میں ”محکمات“ کہا گیا ہے، آیاتِ مشابہات اس میں داخل نہیں ہیں اس لیے کہ ان کا حقیقی مفہوم اللہ کے علاوہ کوئی نہیں جانتا۔ لیکن ”حسن الفیر“ کے مصنف کا خیال ہے کہ آیاتِ مشابہات کا علم اللہ کے علاوہ ان لوگوں کو بھی ہے جن کو قرآن میں ”الرُّسْخُونَ فِي الْعِلْمِ“ کہا گیا ہے۔ وہ لکھتے ہیں:

”انسان مشابہات کے مفہومِ واقعی تک رسائی نہیں حاصل کر سکتا ہے  
سوائے اس کے کہ اللہ اور راسخون فی العلم سے ان کے بارے میں  
معلوم کرے اس لیے کہ ایسی آیتوں کے بارے میں حتیٰ طور پر نہیں  
کہا جا سکتا ہے کہ مراد الہی کیا ہے۔“

صاحبِ حسن الفیر کی طرح بعض دوسرے مفسروں نے بھی اسی خیال کا اظہار کیا ہے۔ لیکن یہ بات صحیح نہیں ہے۔ قرآن مجید کے تداولِ نسخوں میں آیت ”وَمَا يَعْلَمُ تَوْيِيلَهُ إِلَّا اللَّهُ“ اور ”الرُّسْخُونَ فِي الْعِلْمِ“ کے درمیان علامتِ فصل میم (م) گئی ہوئی ہے۔ اس فصل سے یہ ظاہر کرنا مقصود ہے کہ مشابہات کا حقیقی علم صرف اللہ کو ہے، کسی دوسرے کو یہ علم حاصل نہیں ہے حتیٰ کہ جو لوگ علم میں رسوخ رکھتے ہیں (راسخون فی العلم) وہ بھی اس کے صحیح علم سے بے بہرہ ہیں۔ آگے کی آیت ”يَقُولُونَ آمَنَّا كُلُّ مِنْ عِنْدِ رَبِّنَا“ (وہ کہتے ہیں کہ ہم ایمان لائے، سب ہمارے رب کی طرف سے ہے) (یعنی محکمات اور مشابہات دونوں طرح کی آیتوں کو اسی نے نازل کیا ہے) سے اس فصل کی تائید ہوتی ہے۔ اسی سلسلہ بیان میں راستین علم کی جو دعا نقل ہوئی ہے اس سے اس خیال کو مزید تقویت ملتی ہے۔ بعض دیگر مفسرین کی طرح علامہ جوہری نے بھی اس دعا کو نظر انداز کیا ہے۔ دعا ملاحظہ ہو:

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا  
وَهَبْ لَنَا مِنْ لَدُنْكَ رَحْمَةً إِنَّكَ  
أَنْتَ الْوَهَابُ。 رَبَّنَا إِنَّكَ جَامِعُ  
النَّاسِ لِيَوْمٍ لَّا زِيبَ فِيهِ  
(آل عمران: ۹۸-۹)

خدا یا، بدایت دینے کے بعد ہمارے دلوں  
کو کچھ روی سے بچا اور ہمیں اپنے لطف و  
رحمت سے نوازوں کے تو ہی منعم حقیقی ہے۔  
خدا یا، تو ایک دن سارے انسانوں کو جمع  
کرے گا اور اس میں کوئی شبہ نہیں۔

”لاتزغ قلوبنا“ کا جملہ واضح طور پر بتاتا ہے کہ آیات تشابہات میں غور و فکر کا  
نتیجہ اس کے علاوہ اور کچھ نہیں نکلے گا کہ دل و دماغ میں شکوک پیدا ہوں جیسا کہ بہت سے  
اہل علم اس کا شکار ہوتے ہیں۔ اس کی وجہ یہ ہے کہ عقل محدود عالم غیر مادی کے احوال و  
حقائق کے فہم و ادراک سے عاجز ہے اور اس عجز و درمانگی کا اعتراض ہر دور میں اصحاب  
فکر و نظر نے کیا ہے۔ یہی روش ان اہل ایمان کی بھی ہے جو علم میں مرتبہ رسول پر فائز  
ہوتے ہیں۔ اپنے تمام علمی فضل و کمال کے باوجود وہ نارسانی عقل کا اعتراض کرتے ہیں  
اور دعا کرتے ہیں کہ خدا یا، کہیں ایسا نہ ہو کہ تیری کتاب کے حصہ تشابہات کو پڑھ کر ذہن  
میں کوئی شک پیدا ہو جائے اور انجام کا رد کی کجھ کا باعث ہو۔

عالم غیر مادی کے حقائق کا کشف و ادراک تو بڑی چیز ہے انسان تو اس سے کم تر  
وجہ کی چیزوں کے فہم سے قاصر ہے۔ قرآن میں ہے کہ نبی صلی اللہ علیہ وسلم سے روح  
(روح) کے بارے میں سوال کیا گیا کہ وہ کیا چیز ہے (يَسْأَلُونَكَ عَنِ الرُّوحِ)، تو اس  
کے جواب میں فرمایا گیا: قُلِ الرُّوحُ مِنْ أَمْرِ رَبِّنِيٍّ وَمَا أُوتِينَمِنَ الْعِلْمِ إِلَّا قَلِيلًا (نبی  
Іسراeel: ۷۱/۸۵) ”کہہ دو کہ روح میرے رب کے حکم سے ہے اور تمہیں بہت تھوڑا علم  
دیا گیا ہے (اس لیے تم روح کی حقیقت کو نہیں سمجھ سکتے ہو)۔“ اس آیت سے معلوم ہوا کہ  
جب انسان روح کی حقیقت کو سمجھنے سے قاصر ہے تو وہ ان مابعد الطبيعیاتی امور کا احاطہ کس  
طرح کر سکتا ہے جو آیات تشابہات کا موضوع ہیں۔ ایک مومن کے لیے ان آیات پر  
مجمل ایمان کافی ہے اور اسی میں اس کے قلب و دماغ دونوں کی طمانتی ہے۔

اسی سلسلہ بیان میں علامہ جو ہری نے مکملات کو بھی تشابہات کے خانے میں  
رکھ دیا ہے کہ ان تک عام انسانی فکر کی رسائی نہیں ہو سکتی ہے۔ ان کے فہم کے لیے رائخین

علم کی مراجعت کے بغیر چارہ نہیں اور دلیل یہ دی ہے کہ کتاب کے اکثر احکامِ محل ہیں اور عبادات کی تفصیلات بھی اس میں نہیں دی گئی ہیں۔ ان کی عبارت ملاحظہ ہو:

”اس کتاب کے محکمات ہوں یا مشابہات، ان میں بطور ہیں اور ان کے بطور کے اندر بطور ہیں اور یہ اتنے تدار ہیں کہ ان تک رساتی ممکن نہیں ہے۔ ان کے علاوہ اس کتاب کے بیان شدہ احکام میں بہ کثرت اجمال ہے۔ نماز، روزہ، حج اور زکوٰۃ وغیرہ کے تفصیلات ظاہر کتاب سے بغیر کسی خارجی استمداد کے حاصل نہیں کیے جاسکتے ہیں۔ لہذا قرآن فہمی کے لیے ایسے ذرائع کو تلاش کرنا ہو گا جو احکام کی تفصیلات سے آگاہ کریں۔ قرآن کے حقائق و دقائق سے روشناس کر اسکیں اور حن کے ذریعہ ہمیں حقیقی طور پر کسی آیت میں مراد الہی معلوم ہو سکے“ ۷

اس کا مطلب تو یہ ہوا کہ قرآن کا پیشتر حصہ لوگوں کے لیے ناقابل فہم ہے حالانکہ اس سے پہلے علامہ جو ہری اللہ پچے ہیں کہ ”یہ کوئی مشکل، مغلق اور بخیل کتاب نہیں ہے جسے عقل انسانی نہ سمجھ سکے اور نہ تن حج کا استنباط اور استخراج نہ کر سکے“ ۸

اس تضادِ بیان کے علاوہ علامہ جو ہری قرآنی احکام میں اجمال کی حقیقی وجہ کے فہم سے قادر ہے۔ اصحاب علم جانتے ہیں کہ قرآن میں زیادہ تر احکام کے کلیات بیان کیے گئے ہیں، ان کے عملی جزئیات سے صرف نظر کیا گیا ہے۔ اس کی وجہ یہ ہے عملی جزئیات کا تعلق زمانے کے احوال و ظروف سے ہے اور وہ بر ابر بدلتے رہتے ہیں۔ ان کی کوئی ایک معین صورت ہر دور کے لیے کافی نہیں ہو سکتی ہے۔ یہی وجہ ہے کہ یہ کام نبی صلی اللہ علیہ وسلم کے ذمہ کیا گیا اور آپ نے اس دور کے احوال اور عربوں کے عرف و عادات کا لحاظ کر کے کلی احکام کے عملی جزئیات متعین فرمائے۔ آئندہ بھی ان کلی احکام کی روشنی میں سنن متخرجہ کی مدد سے حسب ضرورت نئے جزئیات نکالے جاسکتے ہیں۔

عبادات کا معاملہ اس سے تھوڑا مختلف ہے۔ آخر کیا وجہ ہے کہ قرآن میں وضو کا

طریقہ بیان کیا گیا (سورہ المائدہ: ۵/۲) لیکن نماز پڑھنے کا طریقہ تفصیل سے نہیں بتایا گیا، کیا چند جملوں میں ان کی تفصیل نہیں ہو سکتی تھی؟ اس طرح زکوٰۃ کے مصارف کا ذکر تو کیا گیا (سورہ التوبہ: ۹/۴۰) لیکن اس کا نصاب مقرر نہیں کیا گیا۔ آخر یوں؟ ان سوالات پر غور کریں تو معلوم ہو گا کہ نماز کی ادائیگی کی شکل و صورت متعین نہ کر کے اہل ایمان کی توجہ اس امر کی طرف مبذول کرائی گئی ہے کہ نماز میں اشکال کو نہیں اس کی روح کو اہمیت حاصل ہے۔ ہر نبی کی نماز کا طریقہ الگ الگ رہا ہے۔ اگر عبادت کے رسوم و اشکال کو اہمیت حاصل ہوتی تو پھر سارے انبیاء کا طریقہ نماز ایک ہی ہوتا۔

زکوٰۃ کا نصاب اس لیے نہیں مقرر کیا گیا کہ اس کا تعلق معاشری حالات سے ہے اور اس میں تغیر ناگزیر ہے۔ کوئی ایک نصاب تمام ادوار کے لیے کفایت نہیں کر سکتا ہے۔ افسوس کہ مسلمانوں کے اکثر علماء، فقہاء، نصاب کے عدم تعین کی اس علت کو آج تک نہیں سمجھ سکے ہیں اور اس سے یہی تباہی برداشت رہے ہیں۔

قرآن کے حقوق و دوائر کے متعلق صاحب تفسیر نے لکھا ہے کہ ان کے صحیح فہم کے لیے ذرائع تلاش کرنے ہوں گے۔ لیکن انہوں نے واضح نہیں کیا کہ یہ کون سے ذرائع ہیں؟ اگر اس سے مراد قرآن میں تذیرہ اور اس کے نظام سے استفادہ ہے تو پھر ان کی بات سے اتفاق نہ کرنے کی کوئی وجہ نہیں ہے۔ ان کا شمار قرآن فہمی کے معتبر ذرائع میں ہوتا ہے اور ان کی مدد سے مراد اللہ کو بالکل صحیح طور پر معلوم کیا جاسکتا ہے۔ لیکن اگر ”ذرائع“ سے ان کی مراد کچھ اور ہے یعنی کچھ متعین اشخاص تو پھر ان کی بات صحیح نہیں ہے۔ قرآن فہمی کا دروازہ ہر صاحب علم کے لیے کھلا ہے اور جو شخص ایمان داری اور طلب صادق کے ساتھ قرآن کے حقوق و معارف تک رسائی حاصل کرنا چاہتا ہو، اس کو قرآن میں تذیرہ کا حق حاصل ہے۔ اللہ تعالیٰ نے تو کافروں تک کو قرآن میں تذیرہ کی دعوت دی ہے تاکہ حق ان پر آشکارا ہو سکے۔ فرمایا گیا ہے:

﴿فَلَا يَتَدَبَّرُونَ الْقُرْآنَ أَمْ عَلَى قُلُوبٍ  
كَيْا وَهُوَ قُرْآنٌ مِّنْ غُورٍ نَّهِيْسُ كَرْتَهُ، يَا إِنَّ  
كَلْوَنَ پُرْتَالًا چُرْحَادًا ہوَا ہے۔﴾

آگے ”بیان رسول“ کے عنوان سے صاحب تفسیر نے جو بحث کی ہے اس میں بھی انہوں نے وہی غلطی کی ہے جس کا ارتکاب وہ اوپر کی بحث میں کرچکے ہیں۔ انہوں نے لکھا ہے: ”اس کتاب مطہر میں آیات تشاہرات کا وجود ہے، اس کے اوصرونوں میں اجمال ہے اور اس میں تہ دوڑتہ بطن ہیں، یہ تینوں باتیں خود اس بات کی دلیل ہے کہ یہ کتاب وارثت کتاب کے بغیر نہ پوری تکمیل کی جاسکتی ہے اور نہ اس پر پوری طرح عمل کیا جاسکتا ہے۔ یہی سبب ہے کہ اس کتاب کی توضیح و تشریح کی ذمہ داری اللہ کی ہے جیسا کہ ارشاد ہے: ثُمَّ إِنَّ عَلَيْنَا بَيَانَهُ (القیامہ: ۵/۱۹) ”پھر یقیناً اس کا کھول کر بیان کرنا ہماری ہی ذمہ داری ہے۔“ بیان کی اس زمہ داری کو پروردگار عالم نے پیغمبر اکرم ﷺ کے ذریعہ پورا فرمایا ہے جیسا کہ ارشاد ہے: وَأَنْزَلْنَا إِلَيْكَ الْدُّكْرَ لِتُبَيِّنَ لِلنَّاسِ مَا فُرِّزَ إِلَيْهِمْ وَلَعَلَّهُمْ يَتَفَكَّرُونَ (انحل: ۲۶/۳۳) (اور ہم نے اس ذکر کو تم پر نازل کیا تاکہ تم لوگوں کے لیے کھول کر بیان کر دو اسے جو ان کی طرف نازل کیا گیا ہے تاکہ وہ غور و فکر کریں)۔<sup>۹</sup>

علامہ جوہری کا یہ خیال کہ قرآن وارثت کتاب کے بغیر ناقابل فہم ہے، خود ان کے اپنے قول کے خلاف ہے اور اس کا ذکر ہم اس سے پہلے کرچکے ہیں۔ میں تھوڑی دیر کے لیے مان لیتا ہوں کہ تفہیم قرآن وارثت کتاب کے بغیر ممکن نہیں ہے۔ اس صورت میں لازماً سوال پیدا ہو گا کہ کیا وارثت کتاب نے قرآن کی جملہ آیت کی تفسیر کر دی ہے اور اس کو لفظاً محفوظ بھی کرا دیا ہے؟ ظاہر ہے کہ اس کا جواب نفی میں ہو گا۔ اگر نبی صلی اللہ علیہ وسلم نے فی الواقع قرآن کی تفسیر بیان کر دی ہوتی اور اس کو محفوظ بھی کرا دیا ہوتا تو پھر وہی سب کے لیے مرتع اور جنت ہوتی اور اس کی موجودگی میں کسی دوسری چیز کی طرف دیکھنے کی ضرورت ہی نہ پڑتی۔ لیکن ایسا نہیں ہوا۔ اس کا سب سے بڑا ثبوت تفسیری اختلافات ہیں اور یہ اختلافات ان لوگوں کی تفسیروں میں بھی پائے جاتے ہیں جو تفسیر بالحدیث کے قائل ہیں، حتیٰ کہ ان لوگوں نے اپنی تفسیروں میں اسرائیلیات کے بیان سے بھی احتراز نہیں کیا ہے۔ بنو مع روایات اس کے علاوہ ہیں۔ اور کچھ نہیں تو تفسیر طبری اور تفسیر ابن

کثیر ہی کو اٹھا کر دیکھ لیں بات واضح ہو جائے گی۔

نبی صلی اللہ علیہ وسلم کی طرف پورے قرآن کی تفسیر کا انتساب تو بڑی چیز ہے، آپ سے چند سورتوں کی تفسیر بھی ثابت نہیں ہے۔ حدیث کی کتابوں میں جوابات تفسیر ہیں ان میں چند ہی مرفوع روایتیں ہیں، زیادہ تر مراحل ہیں۔ سوال یہ ہے کہ آپ نے پورے قرآن کی تفسیر کیوں نہیں کی کہ امت میں اختلاف فکر و عمل واقع نہ ہوتا؟ وجہ بالکل واضح ہے۔ قرآن اپنے معنی و مفہوم میں بالکل واضح ہے، جہاں بظاہر غیر واضح ہے تدریج کے بعد بالکل واضح ہو جاتا ہے۔ عبید نبوی صلی اللہ علیہ وسلم اور عبید صحابہ میں جو لوگ ذی علم تھے وہ قرآن کے حصہ محدثات کو خوب اچھی طرح سمجھتے تھے اور کیوں نہ سمجھتے کہ زبان اور اسالیب بیان ان کے تھے، احوال نزول ان کی نظر وہیں کے سامنے تھے اور ان کے سینے نور ایمان سے متور تھے۔ رہا قرآن کی آیات متشابہات کا معاملہ تو وہ اس سے بالکل تعریض نہیں کرتے تھے۔

کسی شخص نے حضرت عبد اللہ بن عباس<sup>رض</sup> سے ”یوم کان مقدارہ خمسین الف سنۃ“ میں ”یوم“ کے بارے میں پوچھا تو فرمایا: ”فما یوم کان مقدارہ خمسین الف سنۃ“ (جودن بھی ہواں کی مقدار پچاس ہزار سال ہے)۔ سائل نے کہا، میں نے اس کا مطلب دریافت کیا ہے۔ فرمایا: ”همایوم ان ذکر هما اللہ فی کتابہ، و اللہ اعلم بهما“ (یہ دو دون ہیں جن کا ذکر اللہ نے اپنی کتاب میں کیا ہے اور اللہ ہی ان کو بہتر طور پر جانتا ہے)۔ ایک علامہ جو ہری نے اپنے مذکورہ خیال کی تائید میں دو آیتیں پیش کی ہیں، ایک سورہ قیامہ کی یہ آیت ہے: اَنَّ عَلَيْنَا بَيَانَهُ (ہمارے ذمہ ہے اس کی تفصیل ووضاحت) اور پھر کسی عقلی و نقلي دلیل کے بغیر لکھ دیا کہ اس تفصیل کا کام اللہ نے نبی صلی اللہ علیہ وسلم کے سپرد کر دیا تھا۔ اگر یہ تفسیر بالرائے نہیں ہے تو پھر کسی چیز کو تفسیر بالرائے کہیں گے۔ لیکن اس میں تنہی ان کی خط نہیں ہے، شیعہ اور سنی دونوں علماء نے اس آیت کی بھی تاویل کی ہے جو صحیح نہیں ہے۔ اللہ نے اپنی آیت کی تبیین خود کی ہے، یہ کام اس نے کسی اور کے پر نہیں کیا ہے جیسا کہ قرآن کی متعدد آیتوں سے معلوم ہوتا ہے۔ مثلاً ایک جگہ ہے:

الْأَرِكَابُ أَحْكَمَتْ آيَاتُهُ ثُمَّ فَصَلَّتْ  
مِنْ لَدُنْ حَكِيمٍ خَبِيرٍ (هود: ۱۱/۱۱)

آرا، یہ ایک ایسی کتاب ہے جس کی آئیں  
(پہلے) محاکم کی گئی ہیں، پھر خداۓ حکیم و  
خیر کی طرف سے ان کی تفصیل کی گئی ہے۔

معلوم ہوا کہ اس کتاب کی آیات اگر کہیں جمل ہیں تو دوسری جگہ ان کی تفصیل  
کر دی گئی ہے تاکہ مفہوم بالکل واضح ہو جائے، مختلف سورتوں میں احکام کے ذکر کے بعد  
یہ جمل تقریباً ہر جگہ آیا ہے: كَذَلِكَ يَسِّنُ اللَّهُ (ای طرح اللہ اپنے احکام کو واضح کرتا ہے)  
(البقرۃ: ۲۳/۲)، سورہ نسا، میں ہے: يَسِّنَ اللَّهُ لَكُمْ أَنْ تَضْلُلُوا وَاللَّهُ بِكُلِّ شَيْءٍ عَلِيمٌ  
(آیت ۱۷/۲۶) (اللہ تمہارے لیے اپنے احکام کی توضیح کرتا ہے کہ مبادا تم گم را ہو جاؤ،  
اللہ ہر چیز کا علم رکھتا ہے)۔ ان آیات کا تعلق جیسا کہ اوپر ذکر ہوا، آیات احکام کی تبیین  
سے ہے۔ عام آیات کی تبیین کے لیے قرآن نے جو طریقہ اختیار کیا ہے وہ قرآن کی اصطلاح  
میں تصریف آیات، ہے، یعنی ایک ہی مضمون کو مختلف الفاظ و اسالیب میں بیان کرنا  
تاکہ اس کا مفہوم بالکل واضح ہو جائے، کوئی اشکال باقی نہ رہے۔ مثلاً ایک جگہ ہے:  
**أَنْظُرْ كَيْفَ نُصَرِّفُ الْآيَاتِ لِعَلِيهِمْ** دیکھو، ہم کس طرح اپنی آئیں مختلف پہلوؤں  
یُفَقِّهُوْنَ (الانعام: ۶۵/۲) سے بیان کرتے ہیں تاکہ وہ سمجھ لیں۔

دوسری آیت جسے علامہ جوہری نے اپنے خیال کے اثبات میں پیش کیا ہے اس  
کا تعلق سورہ خلیل سے ہے۔ فرمایا گیا ہے:  
اوْهُمْ نَفْرَةً اس ذکر کو تم پر نازل کیا ہے تاکہ  
وَأَنْزَلْنَا إِلَيْكَ الدَّكْرَ لِتُبَيِّنَ لِلنَّاسِ مَا  
تم لوگوں کے لیے اس کو کھول کر بیان کر دو  
نُزُلٌ إِلَيْهِمْ وَلَعَلَّهُمْ يَتَفَكَّرُونَ  
جو ان کی طرف نازل کیا گیا ہے۔ شاید کہ  
(خلیل: ۲۳/۱۶) وہ غور و فکر کریں۔

اس آیت میں تبیین کا یہ مطلب نہیں جیسا کہ علامہ جوہری اور دوسرے بہت  
سے علماء مفسرین نے سمجھا ہے، کہ رسول اللہ صلی اللہ علیہ وسلم کے ذمہ یہ کام تھا کہ وہ ذکر  
کو کھول کر یعنی وضاحت کے ساتھ بیان کر دیں۔ اگر آیت کا یہی مفہوم ہے تو پھر مانا ہوگا

کر خدا کی کتاب غیر واضح ہے حالاں کہ ایسا نہیں ہے۔ اللہ کے کلام کو غیر واضح کہنا سوئے ادب اور اس کی توجیہ کے متراوف ہے۔ وہ کلام کیوں کر غیر واضح ہو سکتا ہے جس کے بارے میں کہا گیا ہے وہ عربی مبین (انخل: ۱۰۳) اور سلیس اسلوب میں نازل ہوا ہے، جس میں کوئی کجھی نہیں (الزمر: ۲۸، ۳۹)

زیر بحث آیت کی تفہیم میں دشواری کی اصل وجہ یہ ہے کہ اکثر مفسرین نے جن میں ”احسن الحدیث“ کے مصنف بھی شامل ہیں (تبیین، کوتوضی و تشریح) کے معنی میں لیا ہے۔ اس کے ایک دوسرے معنی کسی بات کو بے کم و کاست بیان کرنے کے بھی ہیں اور یہاں یہ اسی معنی میں استعمال ہوا ہے۔ ہر رسول کے فریضہ رسالت میں یہ بات داخل تھی کہ وہ خدا کے پیغام کو اس کے بندوں تک جوں کا توں پہنچا دے، جیسا کہ خود نبی صلی اللہ علیہ وسلم کے بارے میں فرمایا گیا ہے:

يَا أَيُّهَا الرَّسُولُ بَلِّغْ مَا أُنزِلَ إِلَيْكَ  
مِن رَّبِّكَ وَإِن لَّمْ تَفْعَلْ فَمَا بَلَّغْتَ  
رِسَالَتَهُ (المائدہ: ۶۷/۵)

اے رسول، جو کچھ تمہارے رب کی طرف سے تم پر نازل کیا گیا ہے اسے (جوں کا توں اس کے بندوں تک) پہنچا دو۔ اگر تم نے ایسا نہ کیا تو تم نے اس کا پیغام (ٹھیک ڈھنگ سے) نہیں پہنچایا۔

معلوم ہوا کہ اگر پیغام حق کو بے کم و کاست لوگوں تک نہیں پہنچایا گیا تو اس پر تبیین، کا اطلاق نہ ہوگا۔ علماء یہود تورات کی بہت سی باتوں بالخصوص آخری نبی کی بعثت سے متعلق خبروں کو یہودی عوام سے چھپاتے تھے۔ اس کتمان کو عدم تبیین سے تعبیر کیا گیا ہے۔ فرمایا ہے:

إِنَّ الَّذِينَ يَكْثُرُونَ مَا أَنْزَلْنَا مِنْ  
الْبُيُّنَاتِ وَالْهُدَىٰ مِنْ بَعْدِ مَا بَيَّنَاهُ  
لِلنَّاسِ فِي الْكِتَابِ أُولَئِكَ يَلْعَبُهُمْ  
اللَّهُ وَيَلْعَبُهُمُ الْلَّاعِنُونَ إِلَّا الَّذِينَ

جو لوگ ہمارے نازل کردہ واضح احکام و بدایات کو چھپاتے ہیں درآں حالیکہ ہم نے انھیں کتاب (توریت) میں نہایت صراحت کے ساتھ بیان کر دیا تھا، ان ( مجرموں) پر یقیناً خدا کی لعنت ہے اور دوسرے لعنت

کرنے والے بھی ان پر لعنت کرتے ہیں۔  
البہت جو لوگ توبہ و اصلاح کر لیں اور  
(جن باتوں کو پہلے چھپاتے تھے ان کو)  
کھوں کر بیان کریں تو ان کی توبہ میں ضرور  
قبول کروں گا۔ میں بڑا قبول کرنے والا  
اور میر باں ہوں۔

تَابُوا وَأَصْلَحُوا وَبَيْنَا قَوْلِئِك  
اتُّوبُ عَلَيْهِمْ وَإِنَّ التَّوَابُ الرَّحِيمُ  
(البقرة: ١٥٩-١٦٠)

ان مثالوں سے واضح ہو گیا کہ سورہ نحل میں جہاں تبیین کی نسبت نبی ﷺ کی طرف کی گئی ہے وہاں اس کا مطلب آیت کی معنوی توضیح و تشریع نہیں ہے کہ یہ کام خود اللہ نے ایک بنے نظیر طریقہ وضاحت کے ذریعے کر دیا ہے جیسا کہ ہم پہلے لکھے ہیں۔ ”بیان رسول“ کے بعد علامہ جوہری نے ایک حدیث نقش کی ہے جو ”حدیث نقشین“ کے نام سے معروف ہے۔ اس حدیث کا متن اور اس کا ترجمہ ملاحظہ ہو:

ابو سعید خدریؓ سے روایت ہے کہ رسول اللہ ﷺ نے خطبہ دیا اور ارشاد فرمایا کہ ”اے لوگو! میں تم میں دو اہم چیزوں کو اپنا خلیفہ قرار دے کر جارہا ہوں۔ اگر انھیں تھامے رہو گے تو ہرگز ہرگز مم را نہ ہو گے۔ ان میں سے ایک دوسری سے بڑی ہے۔ یک اللہ کی کتاب ہے جو آسمان سے زمین تک پھی ہوئی رہی ہے اور دوسری میری عترت ہے جو میرے اہل بیت ہیں۔ یہ ہرگز ہرگز جدا نہیں ہوں گے یہاں تک کہ حوض کوثر میرے پاس پہنچیں گے، (اس روایت کو شعبی نے نقل کیا ہے اور امام محمد بن حنبل نے اینی منند میں ذکر کیا ہے۔

عن ابى سعيد الخدري قال، خطب  
رسول الله صلى الله عليه واله  
وسلم فقال: يا ايها الناس انى  
تركت فيكم الثقلين خليفتى، ان  
اخذتم بهما لان تضلوا بعدى،  
احدهما اكبر من الآخر، كتاب الله،  
جبل ممدود من السماء الى  
الارض، وعترتى وهم اهل بيته، بن  
يافترقا حتى يردا على الحوض  
(اوردة العلقى وذكر الامام احمد بن حنبل في  
منتهى الـ)

علامہ جوہری نے اس روایت کو نقل کرنے میں دیانت داری کا ثبوت نہیں دیا ہے۔ بعض الفاظ انہوں نے اپنی طرف سے بڑھادیے ہیں، مثلاً ”خلیفتی“ ”هم“

وغیرہ۔ متن میں ہم نے یہ الفاظ خط کشیدہ کر دیے ہیں۔ ”مجمع الکبیر“ میں ابوسعید خدریؓ سے یہ حدیث ان لفظوں میں روایت ہوئی ہے:

عن ابی سعید الخدری رضی اللہ عنہ قال، قال النبی صلی اللہ علیہ وسلم: ایہا الناس، انی تارک فیکم ما ان اخذتم به لن تضلوا بعدی، امرین، احدهما اکبر من الآخر، کتاب اللہ، حبل ممدود بین السمااء والارض، و عترتی اهل بيته، و انہما لن یتفرقا حتی یردا علیّ الحوض ۱۲۔

اس روایت میں ”شقلین“ کے بجائے ”امرین“ کا لفظ ہے۔ طبرانی نے ایک دوسری روایت بھی نقل کی ہے جو ابوسعید خدریؓ ہی سے مروی ہے، اس میں ”شقلین“ کا لفظ استعمال ہوا ہے۔ البتہ سلسلۃ روایت میں عطیہؓ کو چھوڑ کر بقیہ راوی مختلف ہیں اور مضمون میں بھی اضافہ ہے۔ روایت ملاحظہ ہو:

عن ابی سعید الخدریؓ قال: کانی قد دعیت فاجبت، فانی تارک فیکم الشقلین، کتاب اللہ، حبل ممدود بین السمااء والارض، و عترتی اہل بيته، و انہما لن یتفرقا حتی یردا علیّ الحوض، فا نظر کیف تخلفو نی فیہما ۱۳۔

امام مالکؐ کی موطا میں ”امرین“ کا لفظ استعمال ہوا ہے اور ”عترتی اہل بيته“ کی جگہ ”سنۃ نبیہ“ کے الفاظ ہیں۔ روایت اس طرح ہے:

قال: تركت فیکم امرین لن تضلوا ماتمسکتم بهما، کتاب اللہ و سنۃ نبیہ ۱۴۔  
حاکم کی متدرک میں یہی روایت حضرت ابو ہریرہؓ سے باس الفاظ مروی ہے:  
قال رسول اللہ: انی قد تركت فیکم شیئین، لن تضلوا بعدہما:  
کتاب اللہ و سنۃ نبیہ، ولن یتفرقا حتی یردا علیّ الحوض ۱۵۔

موطا کے برخلاف اس روایت میں ”امرین“ کی جگہ ”شیئین“ اور ”سنۃ نبیہ“ کی جگہ ”سنۃ نبیہ“ ہے، لیکن مفہوم میں کوئی فرق نہیں ہے البتہ اس کا آخری جملہ ”ولن یتفرقا الخ“ موطا میں نہیں ہے۔ صحیح مسلم میں یہ تمام الفاظ حذف ہو گئے ہیں اور صرف کتاب اللہ سے اعتصام کی بات کہی گئی ہے:

قد ترکت فیکم مالن تضلوا بعده  
ان اعتصمت به: کتاب الله <sup>۵۱</sup>الف  
اے لوگو، میں نے تم میں وہ چیز چھوڑی ہے  
کہ اگر اس کو پکڑے رہو گے تو ہرگز گرم راہ  
نہ ہو گے، اور وہ کتاب اللہ ہے۔

مندرجہ بالاتمام روایتوں پر ایک سرسری نظر دالنے سے واضح ہو جاتا ہے کہ قول رسول میں حذف و اضافہ ہوا ہے۔ اہل تشیع نے کتاب اللہ کے ساتھ ”عترتی اہل بیتی“ کے الفاظ کا اضافہ کر دیا تاکہ ان کے فرقہ کے لیے ایک مضبوط دینی اور تاریخی استناد حاصل ہو۔ اہل تسنن نے شیعوں کے برخلاف اپنے مسلک کے مطابق ”عترتی“ کو حذف کر کے ”سنۃ نبی“ یا ”سنّتی“ کے الفاظ بڑھا دیے۔ اس طرح انہوں نے بھی تسلیم کر لیا کہ نبی صلی اللہ علیہ وسلم نے جمۃ الوداع کے موقع پر اہل ایمان کے مجمع سے جو خطاب کیا اس میں کتاب اللہ کے ساتھ ایک دوسری چیز کے تمسک کا بھی ذکر تھا لیکن وہ ”عترتی“ کے بجائے سُفت رسول تھی۔ لیکن درحقیقت ایسا نہ تھا۔

اب سوال یہ ہے کہ متذکرہ بالا اقوالی رسول میں کون سا قول صحیح ہے، اس لیے کہ نبی صلی اللہ علیہ وسلم نے کوئی ایک ہی بات ارشاد فرمائی ہوگی۔ رقم المعرف کی تحقیق کے مطابق صحیح مسلم کی محوالہ بالا حدیث (نمبر ۱۲۱۸) صحیح ہے جس میں صرف کتاب اللہ سے اعتراض کی بات کہی گئی ہے، بقیہ دو اقوال جو نبی صلی اللہ علیہ وسلم کی طرف منسوب کیے گئے ہیں وہ اصولی درایت کی کسوٹی پر پورے نہیں اترتے۔ اسی زمرے میں صحیح مسلم کی وہ روایت بھی آتی ہے جس میں کتاب اللہ کے ساتھ ”عترتی“ کا لفظ ہے۔

یَا أَيُّهَا الَّذِينَ آمَنُوا تَقْوُا اللَّهَ حَقًّا  
تُقَاتَهُ وَلَا تَمُوتُنَ إِلَّا وَأَنْتُمْ مُسْلِمُونَ.  
وَاغْصُمُوا بِحَجْلِ اللَّهِ جَمِيعًا وَلَا  
تَفْرُقُوا (آل عمران: ۱۰۲/۳: ۱۰۳)

اے ایمان والو! اللہ سے ڈرد جیسا کہ اس سے ڈرنے کا حق ہے اور زندگی کی آخری سانس تک اللہ کی اطاعت پر قائم رہو۔ اور سب مل کر اللہ کی رسمی کو مضبوطی کے ساتھ پکڑو اور (باہم) تفرقہ نہ کرو (یعنی فرقہ فرقہ نہ ہو جاؤ)۔

مذکورہ آیات میں مسلمانوں کو جس چیز کے پکڑنے کی تاکید کی گئی ہے وہ ”حجل“

الله” ہے۔ تمام مفسرین کا اس بات پر اتفاق ہے کہ اس سے مراد کتاب اللہ یعنی قرآن مجید ہے۔ خود حدیث شفیلین میں ’کتاب اللہ‘ کے ٹھیک متصل ”حبل ممدود من السمااء الى الارض“ کے الفاظ ہیں، جو دراصل کتاب اللہ کی وضاحت ہے کہ خدا اور اس کے بندوں کے درمیان تعلق کا سب سے مضبوط ذریعہ قرآن مجید ہے۔

اکثر علماء کے نزدیک یہ بات متفق علیہ ہے کہ ایسی حدیث قابل قبول نہیں ہے جو قرآن کے متن کے خلاف ہو۔ صاحب ”احسن الفسیر“ نے بھی ایک حدیث نقل کی ہے جس میں نبی صلی اللہ علیہ وسلم نے فرمایا کہ: ”اگر تمہارے پاس میری کوئی حدیث پہنچ تو اسے قرآن سے ملا کر دیکھ لو۔ اگر وہ قرآن کے موافق ہے تو اسے قبول کرو اور مخالف ہو تو اسے رد کر دو“ ۲۱۔ اس حدیث پر تبصرہ کرتے ہوئے انہوں نے لکھا ہے:

”یہ روایت اس نظریہ پر بہان قاطع ہے کہ قرآن سمجھ میں آنے والی

کتاب ہے، احادیث کے صحت و سقم کی میزان ہے۔ احادیث اس پر

جگت نہیں ہیں بلکہ وہ احادیث پر جگت ہے اور یہی اس کا ثبوت ہے“ ۲۲۔

نقدِ حدیث کے اس عمدہ اصول کے لحاظ سے ’حدیث شفیلین‘ کی صحت محل نظر ہے، کیوں کہ اس کا پیشتر حصہ سورہ آل عمران کی آیت ۱۰۳ کے موافق نہیں ہے۔ اس کا صرف ابتدائی حصہ جس میں ”حبل ممدود“ سے تمکن کا ذکر ہے، مطابق قرآن ہے جیسا کہ صحیح مسلم کی روایت پر گفتگو کرتے ہوئے ہم نے لکھا ہے۔ اس کے علاوہ فاضل مفسرنے حدیث شفیلین کی بنیاد پر جو تاریخی نتائج نکالے ہیں وہ خود بخود غلط ثابت ہو جاتے ہیں۔

”ظواہر قرآن“ کے عنوان سے فاضل مفسر نے جو جگت کی ہے اس سے رقم کو پورا اتفاق ہے۔ انہوں نے لکھا ہے کہ: ”هر لفظ ایک مخصوص معنی کے لیے وضع کیا گیا ہے اور جب وہ بولا جاتا ہے تو اس سے وہی مخصوص معنی سمجھے جاتے ہیں، یعنی متكلّم اور سامع دونوں کے ذہن میں لفظ کے یکساں معنی موجود ہوتے ہیں..... اسی بات کو مذکور رکھتے ہوئے یہ قاعدہ کلیہ طے کیا گیا ہے کہ لفظ کا ظاہری مفہوم جگت ہے۔ اس قاعدے میں فقط اسی صورت میں استثناء ہوگا جب کہ قریبہ یا عقلی دلیلوں سے یہ معلوم ہو جائے کہ لفظ اپنے

ظاہری معنی کے علاوہ کسی اور مفہوم میں استعمال ہوا ہے ”کہا۔“  
 انہوں نے فہم قرآن کے بعض مصادر کا بھی ذکر کیا ہے اور وہ یہ ہیں: (۱) آیت سے متعلق دیگر آیات، (۲) روایات محمد ﷺ و آل محمد ﷺ، (۳) اقوال صحابہ و تابعین، (۴) آراء مفسرین، (۵) ذاتی تدبر۔ افسوس کہ انہوں نے ان مصادر کی توضیح و تفصیل نہیں کی ہے۔ ان مصادر میں پہلا مصدر یعنی ایک آیت کی تفسیر دوسری مثالیں آیات سے کرنا چاہئے تفسیر بالظائر کہا جاتا ہے، اکثر اہل تفسیر کے نزدیک ایک عمدہ طریقہ تفسیر ہے۔ اس کے علاوہ انہوں نے جن مصادر کا ذکر کیا ہے یعنی روایات محمد ﷺ و آل محمد ﷺ، اقوال صحابہ و تابعین اور آراء مفسرین، ان کی حیثیت فروع کی ہے اور ان کو اس وقت تائید کے طور پر لانا مفید ہو گا جب تدبیر اور نظرائر قرآن کی مدد سے آیت کا ایک قطعی مفہوم متعین کیا جا پڑکا ہو۔

فضل مفسر نے نظرائر کی مدد سے سورہ بقرہ کی تفسیر نہایت خوبی کے ساتھ کی ہے اور بہت سی مشکل آیات کے صحیح مفہوم تک پہنچنے میں کامیابی حاصل کی ہے۔ ایک مثال ملاحظہ ہو، فرمایا گیا ہے:

وَلَقَدْ آتَيْنَا مُوسَى الْكِتَابَ وَقَفَّيْنَا مِنْ  
بَعْدِهِ بِالرُّسُلِ وَآتَيْنَا عِيسَى ابْنَ مَرْيَمَ  
الْبَيْتَ (البقرة: ۸۷/۲)

اور ہم نے مویٰ کو کتاب دی اور اس کے پیچھے پے درے رسول صحیح اور ہم نے عیسیٰ ابن مریم کو واضح مجررے عطا کیے اور انھیں روح القدس سے تقویت بخشی۔

اس آیت کے دوسرے فقرے ”وقفینا من بعدہ بالرسُّلِ“ کی تفسیر کرتے ہوئے انہوں نے لکھا ہے: ”قفینا“ کے لفظ سے اس بات کی طرف اشارہ ہے کہ وہ سارے رسول صاحبان شریعت نہیں تھے بلکہ شریعت مویٰ کے پیرو ہتھے۔ اس کے بعد عیسیٰ علیہ السلام کا تذکرہ مذکورہ رسولوں سے الگ کیا گیا جو اس بات کا اظہار ہے کہ یہ صاحب شریعت رسول ہیں۔ اس مطلب کی وضاحت کے لیے یہ آیہ مبارکہ قابل غور ہے:

وَلَقَدْ أَرْسَلْنَا نُوحًا وَإِبْرَاهِيمَ وَجَعْلَنَا  
فِي ذُرِّيَّتَهُمَا النُّبُوَّةَ وَالْكِتَابَ فَمِنْهُمْ

اور دونوں کی نسل میں نبوت و کتاب قردادی۔ سوانح میں بدایت یافتہ بھی ہیں

اور ہم نے نوح و ابراہیم کو رسول بنا کر بھیجا اور بہت سے ان میں نافرمان بھی ہیں۔ پھر ہم ان کے بعد رسولوں کو کیے بعد دیگر بھیجتے رہے اور ان کے پیچے ہم نے عیسیٰ ابن مریم کو بھیجا اور ان کو انخلیل عطا کی۔

**مُهَسِّدٍ وَكَثِيرٌ مِنْهُمْ فَاسِقُونَ . ثُمَّ قَفَّيْنَا  
عَلَى آثَارِهِمْ بِرُسُلِنَا وَقَفَّيْنَا بِعِيسَى  
أَنِّي مَرِيمٌ وَأَتَيْنَاهُ الْإِنْجِيلَ**

(الْمُحْمَد: ٥٧-٦٢)

اس آیت میں ”قفینا“ کا فقرہ دوبارہ استعمال ہوا ہے۔ پہلے ”قفینا“ (علی آثارہم) سے مراد کتاب اور شریعت ہے جس میں تورات شامل ہے اور دوسرا ”قفینا“ سے یہ معلوم ہوتا ہے کہ شریعت عیسیٰ شریعت توریت کی مکمل ناخ نہی۔ لیکن اس کے فوراً بعد انجیل کا ذکرہ بتلاتا ہے کہ کچھ احکامات یقیناً شریعت عیسیٰ میں توریت سے الگ تھے جیسا کہ آیت میں مذکور ہے: وَقَفِينَا عَلَى آثَارِهِمْ بِعِيسَى ابْنِ مُرْيَمْ مُصَدِّقًا لِمَا بَيْنَ يَدِيهِ مِنَ التُّورَةِ وَأَئِنَّا مِنَ الْإِنْجِيلِ فِيهِ هُدًى وَنُورٌ (المائدۃ: ۵۷-۵۸) ”اور ہم نے ان (اسرا ائلی انبیاء) کے پیچے عیسیٰ ابن مریم کو بھیجا، وہ اپنے سے پہلے کی کتاب توریت کی قصد یقین کرنے والے تھے، اور ہم نے انھیں انجیل دی جس میں ہدایت اور نور ہے۔“ مزید وضاحت اس آیہ مبارکہ سے ہوتی ہے: وَمُصَدِّقًا لِمَا بَيْنَ يَدَيْ مِنَ التُّورَةِ وَلَا جِلَلَ لَكُمْ بَعْضُ الَّذِي حُرِمَ عَلَيْكُمْ (آل عمران: ۳۵-۳۶) ”اور توریت جو مجھ سے پہلے آچکی ہے، اس کی تصدیق کرنے والا ہوں اور (اس لیے آیا ہوں کہ) جو چیزیں تم پر حرام کی گئی ہیں ان میں سے بعض کو تم پر حلال کر دوں۔“ یعنی توریت کے سارے محترمات حرفاً آخرینیں میں نقل ہوا ہے وہ نادرست قرار پاتا ہے: ”کیوں کہ میں تم سے سچ کہتا ہوں کہ جب تک آسمان اور زمین میں نہ جائیں ایک لفظ یا ایک شوشه توریت سے ہرگز نہ ملے گا۔“ اس لیے کہ اس جملے سے توریت کا ہر حکم قیامت تک کے لیے حرفاً آخر قرار پاتا ہے۔“

”وایدناہ بروح القدس“ کی تفسیر بھی انہوں نے ابھی کے حوالوں سے  
نہایت دل نشیں انداز میں کی ہے لیکن یہاں تنخائش نہیں کہ اس کو بیان کیا جائے۔ ۲۲

صاحب "حسن الحديث" نے تفسیر بالرائے پر بھی عالمان گفتگو کی ہے۔ انہوں نے 'رائے' کے مفہوم کی وضاحت کرتے ہوئے لکھا ہے: "رائے درحقیقت وہ عقیدہ و نظریہ ہے جسے انسان کسی مگان غالب کے سبب اپنالیتا ہے جیسا کہ راغب اصفہانی نے مفردات میں تحریر کیا ہے: (۱) اس اعتبار سے اگر انسان پہلے سے ایک عقیدہ یا نظریہ رکھتا ہوا اور اسے ثابت کرنے کے لیے آیات قرآن کو سمجھنے تا ان کو مختلف غیر مانوس طریقہ ہائے استدلال کے ذریعہ خلاف قواعد زبان و ادب اور خلاف اصطلاحات اہل شرع اپنے عقیدے کی تائید میں پیش کرے گر اس کے مصدق یا مورود کو اپنے نظریے کے اثبات کے لیے تبدیل کر دے اور کہے کہ یہ آیت فلاں سے نہیں بلکہ فلاں سے متعلق ہے یا یہ فلاں مورود میں نہیں بلکہ فلاں مورود میں نازل ہوئی ہے، (۲) ایسی تفسیر کرے جو عقل سليم اور منطق صحیح کے باکل خلاف ہو، (۳) قرآن فہمی کے اصول و قواعد اور لازمی علوم کو حاصل کیے بغیر آیات قرآنی میں اپنی رائے قائم کرے۔ ان تمام صورتوں میں انسان اپنی رائے کو قرآن کے مطابق نہیں کرنا چاہتا بلکہ آیات قرآنی کو اپنی رائے کے تابع کرنا چاہتا ہے۔ یہ ناپاک عمل ایک ناقابل تلافی جمارت ہے۔ یہ بات اگر نہ ہو اور لغوی و ادبی، عقلی یا دیگر قرآن کے ذریعہ آیت کو سمجھنے کی کوشش کی گئی ہو تو یہ تفسیر بالرائے نہیں ہے" ۲۳۔

فضل مفسر نے نظم قرآن جیسے اہم تفسیری اصول کا ذکر نہیں کیا ہے حالانکہ تمہیں قرآن میں یہ اصول بڑی اہمیت رکھتا ہے۔ یہی وجہ ہے کہ وہ کوشش کے باوجود بعض آیات کے حقیقی مفہوم کا دراک نہیں کر سکے ہیں۔ اس کی ایک مثال 'حرف آغاز' ہی سے پیش ہے۔ انہوں نے "زدول قرآن" کے عنوان سے لکھا ہے کہ قرآن کے چار نزول ہیں۔

پھر پہلے نزول سے متعلق سورہ حملن کی ابتدائی آیات نقل کر کے لکھا ہے:

"ان آیات میں دو باتوں کی صراحة ہے۔ پہلی تو یہ کہ اللہ نے براء راست کسی کو قرآن تعلیم کیا ہے اور دوسری یہ کہ قرآن کی یہ تعلیم انسان کی تخلیق سے قبل ہوئی ہے۔ اس سے اندازہ ہوتا ہے کہ علم الہی سے قرآن کا پہلا نزول نور محمد پر ہوا ہے" ۲۴۔

یہ بالکل تفسیر بالزبانے ہے۔ آیت کا وہ مفہوم نہیں جو صاحب تفسیر نے سمجھا ہے اور اس غلطی کی وجہ نظم کلام کی عدم رعایت ہے۔ اس سورہ سے پہلے سورہ قمر ہے جس کا خاتمہ ان الفاظ پر ہوا ہے: ”عند ملیک مقتدر“، اسی بادشاہ با جروت کے بارے میں فرمایا گیا ہے کہ وہ غیر معمولی طاقت و شوکت کے باوجود بے اندازہ مہربان (الرحمٰن) ہے۔ سورہ قمر میں قوموں کی ہلاکت کا ذکر ہے۔ اس سے خوف کا ماحول پیدا ہوا، اسی ماحول کو ختم کرنے کے لیے اگلی سورہ (رحمٰن) میں خدا کی متنوع نعمتوں کا ذکر ہوا ہے اور بتایا گیا ہے کہ وہ اپنے بندوں کے حق میں بہت زیادہ مہربان ہے۔ اس کی سختی بھی جو کبھی بھی بندوں کی سرکشی کی وجہ سے ظاہر ہوتی ہے، وہ حقیقت رحمت ہی کا ایک پہلو ہے۔ اس سختی کی غرض محض یہ ہے کہ بندے سرکشی کا رویہ چھوڑ کر اس کی طرف پلٹ آئیں۔

سورہ رحمٰن کی ابتدائی آیات میں خدا کی تین اہم عنایتوں کا ذکر ہوا ہے۔ پہلی عنایت یہ ہے کہ اس نے قرآن کے ذریعے اپنے بندوں کو اپنی نشاء اور مرضی سے آگاہ کیا۔ اسی کام کے لیے آخری رسول مبعوث کیے گئے تھے۔ اس عنایت کو اگلی دو عنایتوں، یعنی تخلیق انسان اور اس کی قوت بیان (نطق) پر مقدم کر کے بتایا گیا ہے کہ قرآن کوئی معمولی کتاب نہیں، وہ اس کے لطف و کرم کا ایک بڑا مظہر اور اس کے بے نہایت علم و حکمت کا آئینہ دار ہے۔ یہاں یہ بات بھی قابل ذکر ہے کہ اس سورہ کا نام ”الرحمٰن“ ہے جو اللہ کے بعد خالق کائنات کا دوسرا اسم ذات ہے۔ سورہ فاتحہ میں یہ دونوں اسیم ذات ایک ساتھ استعمال ہوئے ہیں۔

میں نے گزشتہ صفحات میں ”حسن الحدیث“ کے مقدمہ (حرف آغاز) کے اہم مباحث کا جو تقدیمی جائزہ لیا ہے اس سے واضح طور پر معلوم ہو گیا کہ یہ مباحث فہم قرآن میں کلیدی حیثیت رکھتے ہیں۔ لیکن فاضل مفسر نے بعض مباحث کی تشریح میں اپنے مخصوص نظریہ و مسلک کو داخل کر دیا ہے اور یہ اس تفسیر کا سب سے بڑا عیب ہے، اور اسی عیب کی وجہ سے اپنی متعدد خوبیوں کے باوجود یہ تفسیر ایک مخصوص حلقة کے باہر مقبولیت حاصل نہ کر سکے گی۔

## حواشی و مراجع

- ۱۔ راقم سطور علامہ عقیل الغروی (دہلی) کاممنون ہے کہ انہوں نے مجھے یہ تفسیر (احسن الحدیث) عنایت کی اور اس پر اظہار خیال کی دعوت دی۔ فخر اہ اللہ خیر المجزاء۔
- ۲۔ طالب جوہری، احسن الحدیث، مطبوعہ شمارا آرٹ پرنس، لاہور، (بار اول) ۲۰۰۲ء، ص ۱۳
- ۳۔ احسن الحدیث، مکمل بالا، ص ۱۳
- ۴۔ احسن الحدیث، ص ۱۵
- ۵۔ احسن الحدیث، ص ۱۵
- ۶۔ احسن الحدیث، ص ۱۵
- ۷۔ احسن الحدیث، ص ۱۶
- ۸۔ احسن الحدیث، ص ۱۳
- ۹۔ احسن الحدیث، ص ۱۶
- ۱۰۔ تفسیر طبری، طبع مصر، ۱۳۷۳ھ، ۷۲/۷۹
- ۱۱۔ احسن الحدیث، ص ۱۷-۱۸
- ۱۲۔ طبرانی، المعجم الكبير، (حدیث نمبر ۲۶۷۸)
- ۱۳۔ المعجم الكبير، (حدیث نمبر ۲۶۷۹)
- ۱۴۔ الموطأ، (حدیث نمبر ۲۶۱۸)
- ۱۵۔ المستدرک علی الصحيحین للحاکم، کتاب العلم، (حدیث نمبر ۳۱۸، ۳۱۹)
- ۱۶۔ الف صحیح مسلم، کتاب الحج، باب حجۃ الابن مکالۃ، حدیث نمبر ۱۳۸
- ۱۷۔ تهدیب الاحکام، ۷/۲۵، حدیث نمبر ۵ (بحوالہ احسن الحدیث، ص ۲۰)
- ۱۸۔ احسن الحدیث، ص ۲۰ (حرف آغاز)
- ۱۹۔ احسن الحدیث، ص ۱۸، ۱۹
- ۲۰۔ احسن الحدیث، ص ۲۱
- ۲۱۔ احسن الحدیث، ص ۳۰، ۲۹
- ۲۲۔ احسن الحدیث، ص ۳۲، ۳۱
- ۲۳۔ احسن الحدیث، ص ۲۲، ۲۱
- ۲۴۔ احسن الحدیث، ص ۱۱